

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHA NUMRU GHAXRA

20 ta' JANNAR, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Il-Kunsilliera s-Sinjur Ignatius Farrugia, l-Viċi Sindku s-Sinjura Rita Grima, s-Sinjorina Tiffany Ann Farrugia, s-Sur Joseph D'Amato, s-Sur Pierre Farrugia, s-Sur Kenneth Farrugia u s-Sur David Abdilla.

SKUŻATI

Il-Kunsilliera Dr Jean Pierre Attard u s-Sur Dino Bonnici infurmaw li ma setghux jattendu minhabba problemi li nqalgħu fl-aħħar ħin. **Dokumenti meħmuża.**

Ambaxxatur taż-Żgħażaġh

Is-Sur Kaydem Schembri informa li ma setghax jattendi.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

MINUTI

10.1		<i>KUNSIDERAZZJONI U APPROVAZZJONI TAL-MINUTI</i>
10.1.1		Fir-rigward ta' punt 9.1.2, il-Kunsillier Joseph D'Amato, informa li wara li l-Kunsill kiteb uffiċċjalment lill-Kunsill ta' Borgo Maggiore, fuq iż-żjara li l-Kunsill taż-Żurrieq flimkien mal-orkestra jixtieq jagħmel f'Borgo Maggiore, qed jagħmel kuntatti ma aġenziji tal-ivjaġġar biex iġib prezz tajjeb għaż-żjara. Id-dati ser ikunu mis-27 ta' Lulju sat- 2 ta' Awwissu. Il-Kunsillier Joseph D'Amato qal li pprova jgħib fondi

		mill-UE imma mill-informazzjoni li ingabret, kien maghruf li m'hemmx fondi għal dan il-każ.
10.1.2		Il-Kunsillier Kenneth Farrugia staqsa fuq punt 9.4.4 fejn kien hemm qbil li jkun ordnat railing. Is-Segretarju Eżekuttiv qalet li r-railing għe ordnat.
10.1.3		Fir-rigward ta' punt 9.12.1 il-Kunsillier Joseph D'Amato qal li d-Dipartiment tas-Servizzi Soċjali infurmaw li l-kirja tal-post tal-ex uffiċċju tas-Sigurta Soċjali fi Triq Santa Katarina, hu mħallas sa' Mejju 2016. Il-Kunsill kien infurmat min hu s-sid tal-propjeta u s-Segretarju Eżekuttiv għamlet kuntatt miegħu, fejn wriet li l-Kunsill interessat li jikri l-post jekk jaqbel mal-kundizzjonijiet. Aktar informazzjoni tingħata meta s-sid jikkuntatja lill-Kunsill bid-dettalji.
10.1.4		Fir-rigward ta' punt 9.13.8, il-Kunsillier Kenneth Farrugia qal li hemm bżonn ta' tindif fejn il-kamra tan-nar tas-Soċjeta Muzikali Santa Katarina VM. Kien hemm qbil li wara li jitlesta x-xogħol ta' qtugħ ta' ħaxix f'Hal Millieri, jinbeda dak ta' fejn il-kamra tan-nar.
10.1.7		Ġew approvati l-minuti tad-disa' seduta.
10.2		APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U KUNSILL LOKALI ŻGHAŻAGH
10.2.1		Ġew approvati l-minuti numru 20, tas-seduta tal-Kumitat Amministrattiv ta' Bubaqra li saret il-bierah 19ta' Jannar, 2016.
10.2.2		Ġew approvati l-minuti tal-Kunsill Lokali Żgħażaġh numru 8.
10.3		APPROVAZZJONI TAL-MINUTI TAR-REĠJUN NOFSINHAR/ GAL XLOKK
10.3.1		Ma kienx hemm minuti x'jigu approvati.
10.4		KOMUNIKAZZJONI MIS-SINDKU
10.4.1		Is-Sindku ferah lill-Kunsillier Joseph D'Amato tal-inizjattiva li ha fuq l-orkestra taż-Żurrieq u fuq il-kunċert li ttellgħa fil-gimgha tal-Milied, fil-knisja Arċipretali ta' Santa Katarina VM.

		<p>Is-Sindku qal li għalkemm fl-aħħar ġimgħa ta' preparamenti saru l-bsaten fir-roti biex din l-attività tkun imfixkla, l-alleati komplew jissahhu u kien ta' unur kbir lill-Kunsill, li l-Kunċert kien suċċess kbir. Hu zied jgħid li għal dan il-kunċert attendew Ministri u membri parlamentari, fejn wrew apprezzament u qalu kliem ta' tifhir għall-programm u l-mod ta' kif kienet organizzata.</p> <p>Is-Sindku qal li s-Surmast għamel l-impossibbli fl-aħħar granet tar-rehearsal. Il-mużiċisti wrew dedikazzjoni u mhabba kbira lejn il-mużika li bis-sagrifiċċji kollha li għamlu, tellghu attività professjonali hafna. Hu fahhar ukoll il-partecipazzjoni tal-Ex Viċi Arcipriet Dun Glenn. Fl-aħħar is-Sindku ppropona li l-orkestra tiegħu ġieh iż-Żurrieq, meta l-Kunsill jagħti dan l-unur. Il-Kunsilliera kollha qablu mal-kliem tas-Sindku.</p> <p>F'dan il-punt, il-Kunsillier Joseph D'Amato, rringrazzja lis-Sindku, tat-tifhiera tiegħu u qal li l-magġoranza tas-suċċess kien miksub bis-saħħa tas-Surmast Role' li kiteb il-mużika kollha tal-kunċert, hareġ il-libretti u flus minn butu biex il-prodott finali kien professjonali. Il-Kunsillier Joseph D'Amato rringrazzja ukoll lill-membri tas-Sotto Kumitat tiegħu, li huma s-Sinjuri Gorg Sammut u Costantino Attard u Sandro Bonanno u lil dawk kollha li taw sehemhom biex din l-attività tkun success.</p>
10.4.2		<p>Is-Segretarju Eżekuttiv ressqet ittra mibgħuta mingħand Dr Robert Tufigno f'isem Waste Collection Ltd, fejn qed jgħid li l-Kunsill għad għandu bilanċ xi jhallas lill-Kumpanija u li l-Kunsill qed iżomm dawn il-pagamenti minhabba nuqqas ta' żbir ta' sigar. Dr Tufigno qal li l-uniku sigra li ma nżabritx kienet ta' Triq Ferdinando Falzon, minhabba li għad m'hemmx il-permessi mehtieġa.</p> <p>Is-Segretarju Eżekuttiv ressqet ukoll ittra oħra miktuba mill-avukat tal-Kumpanija Waste Collection Ltd fejn talab li s-Segretarju Eżekuttiv tirtira l-kliem tal-emails li intbagħtu fuq iż-żbir tas-sigar.</p> <p>Kien hemm qbil unanimu, li l-Kunsill jitlob il-parir tal-contract's manager fuq iż-żbir li sar u permezz ta' ittra risposta, bl-avukat tal-Kunsill, il-Kumpanija Waste Collection Ltd tkun infurmata li jekk sar ix-xogħol li qed tallega li sar fi Triq l-Arcipriet E Mifsud u Triq Wied Babu, x-xogħol ma sarx kif suppost u jiġu meħmuża ukoll ritratti li ttiehdu. Fir-rigward ta' pagamenti miżmuma kien hemm qbil li jittiehed il-parir tal-avukat tal-Kunsill.</p>

10.4.3		<p>Is-Segretarju Eżekuttiv ressqet ilmenti minn residenti ta' Sqaqin li wara li jsir ix-xogħol mill-WSC dawn qed jithallew fi stat diżastruż bil-konsegwenza li qed jaqgħu xi nies fil-kanali li jkunu thaffru. Mehmuż ritratti ta' sqaq fi Triq il-Karmnu. Dok 1.</p> <p>Kien hemm qbil li tinkiteb email lill-Inġinier tal-WSC fejn il-Kunsill jitlob fondi biex jagħmlu tajjeb għall-ispejjeż li l-Kunsill ser jagħmel biex isewwi l-ħsara li saret fl-isqaq San Patrizju fi Triq il-Karmnu. Kien hemm qbil li jekk il-WSC mhix lesta li thallas għall-ispejjeż li ser isiru, il-Kunsill ikun lest li ma johroġx permessi għal tiswijiet fi sqaqin.</p> <p>Il-Kunsillier Joseph D'Amato qal li l-Kunsill għandu javża lill-Perit tal-Kunsill, biex jispezzjona s-servizzi tal-WSC u tal-kuntratturi li jagħmlu servizzi ta' drenaġġ lill-privat u jekk isib li x-xogħol sar ħażin, jew li tali manutenzjoni tinzel aktar mil-livel tat-triq, il-Kuntrattur/WSC jridu jerġgħu jirrangaw il-ħsara huma u mhux ikun il-Kunsill li jidhol fi spejjeż żejda.</p> <p>Il-Kunsillier Joseph D'Amato qal li l-Kunsill għandu jinforma b'dan, lill-kuntratturi privati.</p> <p>Kien hemm qbil fuq dan.</p> <p>Il-Kunsillier Pierre Farrugia ġibed l-attenzjoni li fejn iċ-ċimiterju ta' Bubaqra saret manutenzjoni ta' servizz tal-ilma u s-servizz baqa' miftuh.</p>
10.4.4		<p>Is-Segretarju Eżekuttiv infurmat lill-Kunsill li l-monitor tal-librerija inxtara u jinsab imwahnal fil-librerija u l-kotba tal-isponsor jinsabu fil-librerieja ċentrali biex jinħadmu għall-librerija taz-Żurrieq.</p> <p>Is-Segretarju Eżekuttiv infurmat li għall-okkażjoni tal-ftuh tar-rinovament tal-librerija pubblika ser tkun preżenti s-Sinjura Michelle Muscat li ser tkun preżenti fil-kariga tagħha ta' Chairperson ta' Marygold foundation. Għal din l-okkażjoni, s-Sinjura Muscat ser toffri damma ta' kotba lil-librerija taz-Żurrieq.</p> <p>L-inwgurazzjoni ser issir it-Tlieta 16 ta' Frar, 2016 fin-nofsiegħa.</p> <p>Kien hemm qbil li għal din l-okkażjoni jinħargu l-inviti u jsir riċeviment żgħir minghand Eurocaterers.</p>
10.4.5		<p>Is-Segretarju Eżekuttiv infurmat li Transport Malta tat il-permess biex Triq Santu Formosa ssir 'one way' bid-</p>

		direzzjoni minn Triq Dun Guzepp Zammit għal Vjal il-Blue Grotto. Ix-xogħol ser ikun ordnat.
10.4.6		<p>Is-Segretarju Eżekuttiv ressqet rapport li għamlet persuna fejn qalet li waqgħet fis-sleeping policeman ta' Vjal il-Blue Grotto. Din il-persuna għamlet rapport l-għassa u wriet ukoll ċertifikati mill-isptar.</p> <p>Il-Kunsillier David Abdilla ssuġġerixxa li l-perit tal-Kunsill jiċċertifika jekk is-sleeping policeman saritx tajba. Kien hemm qbil fuq dan.</p>
10.5		<p>Estensjoni ta' Kuntratti :</p> <p>RM67/01/15 – Maintenance of Traffic Signs and Road Markings</p> <p>MA67/03/15 – Maintenance of Pavements, Retaining Walls and Culvert Works</p> <p>RC67/04/15 – Street Sweeping and Cleaning Services</p> <p>ML67/05/15 - Maintenance of Public Garden Lighting Systems and Ancillary Services</p> <p>PC67/06/13 – Cleaning and Attendance of Public Convenience</p>
10.5.1		Kien hemm qbil li l-kuntratti msemmija jkunu mġedda b'sena oħra minbarra l-kuntratt tal PC67/06/13 li jiskadi f'Novembru 2016.
10.6		<i>Kuntratt Zurrieq Wolves – Estensjoni Skola Xitwa.</i>
10.6.1		<p>Is-Segretarju Eżekuttiv ressqet il-proposta biex jiġġedded/isir kuntratt ġdid bejn il-Kunsill Lokali u Zurrieq Wolves fl-organizzazzjoni ta' sezzjonijiet ta' tahriġ sportiv għax-xitwa.</p> <p>Kien hemm qbil li Zurrieq Wolves, jintalbu rendikont tal-attendenza, fis-sezzjonijiet li saru tul dawn l-aħħar tliet snin u dan l-item jitressaq f'seduta oħra waqt li jkun preżenti l-Kunsillier Dino Bonnici u għaladarba l-Kunsill jintalab miż-Żurrieq Wolves biex tali kuntratt jiġi mġedded.</p>
10.7		Rapport Finanzjarju ta' kull kwart – L-aħħar kwart

10.7.1		Is-Segretarju Eżekuttiv ressqet l-aħħar rapport finanzjarju tas-sena 2015, maħdum mill-Accountant tal-Kunsill. Dan ir-rapport gie approvat biex jintbagħat. Dok 2 Meħmuż.
10.8		Rapport Annwali Amministrattiv 2015
10.8.1		Is-Segretarju Eżekuttiv ressqet r-rapport annwali amministrattiv għall-ewwel sena tal-leġislatura tat-tmien Kunsill Lokali. Jannar 2015-Diċembru 2015. Dan ir-rapport gie approvat biex jintbagħat. Dok 3 Meħmuż.
10.9		Estimi Annwali 2016
10.9.1		Is-Segretarju Eżekuttiv ressqet abbozz ta' estimi annwali 2016, imħejji minnha. Hi infurmat li jekk l-Kunsill jimxi ma dawn l-estimi, jkun jista jibda resurfacing tas-Service road ta' Vjal il-Blue Grotto, Triq il-Barrieri, Triq il-Mithna u t-telgħa tal-Ġibjun. Il-kumpliment tat-toroq l-oħra (l-akwata ta' wara Triq il-mithna u wara ġnien il-Ġibjun) li l-Kunsill għandu stima tagħhom isiru fil-bidu tas-sena d-dieħla minn budget iehor. Kien hemm qbil fuq dan. Dok 4 Meħmuż
10.10		Pjan ta' Hidma 2016 – 2018
10.10.1		Is-Segretarju Eżekuttiv ressqet abbozz ta' Pjan ta' hidma 2015 – 2017, imħejji minnha. Kien hemm qbil mar-rapport u li jiżdied il-proġett tad-Dog Park fil-qasam Ambjentali. Dok 5 meħmuż
10.11		Data għal-laqqgħa annwali tal-lokalita'
10.11.1		Ġie deċiż li l-laqqgħa annwali tal-lokalita' issir nhar l-Erbgħa 17 ta' Frar, 2016, fil-17:30, qabel is-seduta tal-Kunsill.

10.12		<i>Performance Appraisal Reports tas-Segretarju Eżekuttiv u tal-iskrivani</i>
10.12.1		<p>Is-Segretarju Eżekuttiv ressqet l-performance appraisal reports tal-impjegati fejn ssuġġeriet li kulhadd jieħu l-massimu tal-persentaġġ li hu ta' 6% għall-impjegati. Kien hemm qbil unanimu fuq dan.</p> <p>Dok 6 meħmuż.</p> <p>Is-Sindku ressaq l-performance appraisal report tas-Segretarju Eżekuttiv li f'dan il-hin harget mil-kamra tas-seduta.</p> <p>Kien hemm qbil unanimu li s-Segretarju Eżekuttiv tieħu l-massimu tal-persentaġġ tal-performance appraisal li hu ta' 10%. Dok 7 meħmuż.</p>
10.13		<i>Increment tal-impjegata Maria Briffa Callus</i>
10.13.1		<p>Is-Segretarju Eżekuttiv ressqet l-aħħar increment tal-iskala 13 li jonqosha tieħu l-impjegata Maria Briffa Callus.</p> <p>Kien hemm qbil unanimu li l-impjegata titla għall-increment li jmiss.</p>
10.14		<i>Reazzjoni tal-Kunsill ma' għaqda mużikali fiż-Żurrieq</i>
10.14.1		<p>Is-Sindku stieden lill-Kunsillier Joseph D'Amato jitkellem fuq dak li inqala fl-aħħar granet tar-rehearsals tal-kunċert tal-Milied, fejn is-Socjeta' Mużikali Santa Katarina VM, ma hallitx lill-bandisti tagħha jipparteċipaw fl-orkestra.</p>
10.14.2		<p>Il-Kunsillier Joseph D'Amato qal li waqt laqgħa tas-sotto Kumitat Kultura, kien hemm qbil li jitalab il-permess tal-Kunsill biex is-sotto kumitat jiltaqgħa mal-kumitat/rappreżentanti tas-Socjeta' Mużikali Santa Katarina VM u jiddiskuti magħhom id-deċizzjoni li hađu li li biha ma gawda hadd speċjalment dawk il-persuni ta' rieda tajba. Din il-laqgħa jridu li ssir biex tkun revokata l-impożizzjoni li l-bandisti ta' din is-socjeta' għandhom fuq l-orkestra taż-Żurrieq.</p> <p>Il-Kunsillier Joseph D'Amato qal li gie avviċinat minn diversi persuni fejn wrew id-diżappunt tagħhom għal dan imponiment.</p> <p>Kien hemm qbil li s-sotto kumitat kultura jistieden lis-</p>

		Soċjeta' Mużikali Santa Katarina waqt laqgħa ta' l-istess sotto kumitat.
10.15		Approvazzjoni: Xoghlijiet u Servizzi
10.15.1		<p>Il-Kunsillier Pierre Farrugia ġibed l-attenzjoni fuq:</p> <ul style="list-style-type: none"> • Hal Millieri qed jinamm hażin – hemm bżonn jinqata, l-haxix, tiswija ta' bankijiet u dwal u xi affarijiet ohra. Kien hemm qbil li jsir appuntament mal-kuntrattu li hadem fuq il-post biex jara x'hemm bżonn li jsir. • Fi Triq il-Mithna l-iskart mhux qed jittiehed kuljum – kien hemm qbil li tingibed l-attenzjoni tal-kuntrattur • Bżonn ta' refresh ta' marki tat-toroq f'Wesgħat Joseph M Cassar – kien hemm qbil li jiġi ordnat ix-xogħol • Biex tinkiteb ittra lill-Transport Malta fejn ikunu mistoqsija f'hix wasal il-proċess ta' <i>timed parking</i> f'Misrah Repubblika. – kien hemm qbil fuq dan
10.15.2		<p>Il-Kunsillieri Joseph D'Amato talab li :</p> <ul style="list-style-type: none"> • jsiru parking bays viċin il-Mithna tax-Xarolla. Kien hemm qbil li x-xogħol jiġi ordnat. • talab li ssir <i>drop kerb</i> faċċata tal-hanut tan-nagħal (viċin il-Mithna tax-Xarolla) minhabba li persuna b'abbiltajiet differenti talbet lill-Kunsill Lokali taż-Żurrieq biex jagħmel rampa halli min-naha tal-pompa tal-petrol ta' Hal Safi jkun jista jitle sa fejn il-Mithna u jagħddi minn fuq iż-zebra crossing. - Kien hemm qbil li jkun avżat il-Kunsill Lokali ta' Hal Safi u jekk dan jaqbel ix-xogħol isir mill-Kunsill Lokali taż-Żurrieq.
10.15.3		<p>Il-Kunsillier Kenneth Farrugia ġibed l-attenzjoni fuq:</p> <ul style="list-style-type: none"> • hemm diversi dawl maqtuġh fit-Triq tal-Wied (promenade) għall-Wied iż-Żurrieq. Kien hemm qbil li tingibed l-attenzjoni tal-awtoritajiet. • Biex issir rampa/<i>drop kerb</i> fi Triq il-Kbira fejn il-kappella ta' San Ġakbu. Ma kienx hemm qbil fuq dan minhabba li r-rampa tista tkun ta' aktar periklu milli ġid. • Jitwahħlu tabelli ta' 'no parking' fi sqaq fi Triq il-Kbira – Ma kienx hemm qbil minhabba li f'dan l-isqaq hemm diżgwid bejn il-ġirien.

10.15.4		<p>Il-Kunsillier Tiffanny Ann Farrugia ġibdet l-attenzjoni fuq:</p> <ul style="list-style-type: none"> • bżonn ta' patching fi Triq Sant Andrija – kien hemm qbil li jsir l-ordni għax- xogħol • tinkiteb ittra lil resident fi Triq Wied Babu/Triq Xandru D'Amato minhabba li siġra li hemm fil-parapett tiegħu qed tostakola l-bankina. Kien hemm qbil fuq dan.
10.15.4		<p>Il-Viċi Sindku Rita Grima ġibdet l-attenzjoni fuq:</p> <ul style="list-style-type: none"> • Bżonn ta' parking bays fi Triq is-Sajjieda – ma kienx hemm qbil minhabba li Triq is-Sajjieda hi twila u tkun piż finanzjarju jekk issir kollha bil parking bays. • l-entratura taż-Żurrieq tinsab kollha bla dawl, fosthom hemm ukoll iż-zebra crossing – kien hemm qbil li jsiru r-rapporti mehtieġa.
10.16		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
10.16.1		<p>Is-Segretarju Eżekuttiv ippreżentat l-iskeda ta' pagamenti anessa bhala Dok 8 għall-ammont totali ta' €105,583.92</p> <p>Il-mozzjoni għaddiet u l-iskeda ta' pagamenti giet iffirmata mis-Sindku Ignatius Farrugia, mill-Kunsilliera Pierre Farrugia u Joseph D'Amato.</p>
10.17		<i>DATA GĦAS-SEDUTA LI JMISS</i>
10.17.1		<p>Il-laqgħa ntemmet b'dan l-item fuq l-aġenda fit-20:00. Il-Kunsilliera preżenti qablu li d-data tal-laqgħa li jmiss issir nhar l-Erbgħa 17ta' Frar, 2016 fis-6.30ta' filgħaxija.</p>

Konfe

rmati, illum _____ ta' Frar, 2016.

Ignatius Farrugia
Sindku

Josianne Cilia Mumford
Segretarju Eżekuttiv

